



www.oljan.fo

Jan Müller

26 - 09 - 2012

Supply Service til Skansi Offshore

Supply Service broytir nú navn til Skansi Offshore. Hetta boðar felagið frá, nú tað skjótt flytur úr Leirvík til Havnar. Vit eru framvegis sama felag, men seinastu fimm árin er okkara virkseimi vaksið so mikið, at gamla navnið tyktist avmarkandi, sigur felagið og grundgevvur, hví tað hevur tikið hetta stigið. Nýggja navnið skal endurspeгла okkara byrjanarstöðu, framtíðarvónir og hugburð til tað, vit fáastvið. Skansin er okkara tryggja havn, men samstundis tað staðið, har vit skimast út í heim í allar ættir. Einasti skansin, sum enn stendur her á landi, er Skansin í Havn. Nýggja høvuðssæti okkara, sum verður liðugt í ár, er eisini hóskandi á Skansavegi 7, haðani vit kunnu líta yvir á gamla Skansan. Fyri okkum ber hetta bæði boð um framhald av søgu felagsins og eina nýggja byrjan. Skansi merkir verndarvirki; hann veitir bæði tryggja havn og er eitt stað, haðani tú kanst skimast í allar ættir. Ofta hevur skansin eisini ein vita. Sostatt vísir hann tær á røttu leið, samstundis sum hann boðar frá eini verjandi havn. Hendan merking knýtir skansan beinleiðis til sjógvin, sum er okkara virkisøki. Skip hava eisini skansa. Skansin á skipi er afturdekkið, har tú vanligu stýrði og hevði útsýni og yvirlit. Skansi Offshore hevur nú fyra frálanda- og veitingarskip - Eldborg, Sæborg, Sjoborg og Torsborg. Umborð eru vit á vakt og standa á okkara skansa. Sum Skansi Offshore vóna vit framhaldandi at vera eitt framskygt felag, ið okkara samstarvsfelagar líta á og okkara sjófólk vilja arbeiða hjá. Við sæti í Føroyum byggja vit okkara virkseimi á dugnaskapin, smidleikan og royndirnar hjá føroyskum sjófólki. Endamálið er framhaldandi at veita álítandi og tryggjar tænastr í frálандavinnuni. Navnið er broytt, men hugburðurin til tað, sum vit fáast við, er tann sami, verður sagt í tíðindaskrivinum frá felagnum. Mynd Torsborg komin til Havnar. Nýggja høvuðssæti hjá Skansi Offshore er um at vera liðugt. Myndatøka oljan.fo/Jan Müller